

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపాది : 3 సం.చిక్ : 180 శనివారం ఏప్రిల్ 25 2026, పేజీలు - 4 వేల : 2/- epaper.manaprajaprathinidhi.com PUBLISHED FROM: TELANGANA /ANDHRAPRADESH

# ఒక్క సెకన్లు

- నూరేళ్ల ప్రాణ సంకటము
- రోడ్డు భద్రతే జీవ రక్ష!
- రోడ్డు నిబంధనల ఉల్లంఘనతో చిన్నాభిన్నమవుతున్న కుటుంబాలు
- హెల్మెట్, సీటు బెల్టు ధారణ ప్రాణాలకు శ్రీరామరక్ష



ఏప్రిల్ 24 (మనప్రజాప్రతినిధి): మనం ప్రయాణించేటప్పుడు పాటించే ఒక్క సెకను క్రమశిక్షణ మన ప్రాణాలను నిలబెడితే, అదే ఒక్క సెకను అజాగ్రత్త జీవితాంతం కోలుకోలేని దెబ్బ తీస్తుంది. ప్రాణం అనేది వెలకట్టలేనిది, అది పోతే తిరిగి రాదు అనే సత్యాన్ని ప్రతి వాహనదారుడు గుర్తించాలి. రోడ్డుపై వెళ్లేటప్పుడు ట్రాఫిక్ నిబంధనలు పాటించడం అంటే కేవలం జరిమానాల నుండి తప్పించుకోవడం కాదు, సురక్షితంగా మన ఇంటికి చేరుకోవడం అని అర్థం చేసుకోవాలి. అతివేగం, అజాగ్రత్తగా వాహనాలు నడవడం వల్ల వేలాది మంది ప్రాణాలు గాల్గొంటున్నాయి. ఒక వ్యక్తి రోడ్డు ప్రమాదానికి గురైతే ఆ బాధ కేవలం ఆ వ్యక్తికే పరిమితం కాదు, ఆ ఇంటి యజమానిపై ఆధారపడిన కుటుంబం మొత్తం వీధిన పడే అవకాశం ఉంది. ప్రభుత్వం రోడ్డు భద్రతపై అనేక అవగాహన కార్యక్రమాలను నిర్వహిస్తోంది. "హెల్మెట్ ధరించండి-ప్రాణాలు కాపాడుకోండి", "మధ్యం సేవించి వాహనం నడపకండి" వంటి నినాదాలతో క్షేత్రస్థాయిలో ప్రజలను అప్రమత్తం చేస్తోంది. ట్రాఫిక్ సిగ్నల్ వద్ద ఆగే ఆ క్యాన్సి సెకన్లు మన ఓపికకు పరీక్ష కాదు, మన భద్రతకు గ్యారంటీ. సిగ్నల్ పడకముందే దూసుకుపోవాలని చూసే ఆ ఒక్క క్షణం తొందరపాటు ప్రాణాల మీదకు తెస్తుంది. రహదారి నిబంధనలు మన స్వేచ్ఛను హరించడానికి కావు, మన ప్రయాణాన్ని సుఖమయం చేయడానికి రూపొందించబడ్డాయి. ప్రతి ఒక్కరూ ఒక బాధ్యత గల పౌరుడిగా నిబంధనలను తూచా తప్పకుండా పాటించినప్పుడే ప్రమాద రహిత సమాజాన్ని చూడగలం. ద్విచక్ర వాహనదారులు విధిగా ఐఎస్ఐ మార్కు ఉన్న హెల్మెట్ ధరించడం వల్ల ప్రమాదం జరిగినప్పుడు తలకు తగిలే గాయాల నుండి 80 శాతం రక్షణ లభిస్తుంది. అదే విధంగా కార్లలో ప్రయాణించే వారు సీటు బెల్టు ధరించడం వల్ల తీవ్రమైన కుదుపుల నుండి రక్షించబడతారు. చాలా మంది హెల్మెట్ ధరించడాన్ని ఒక భారంగా భావిస్తారు, కానీ అది మన తల మీద ఉండే కవచం లాంటిదని మరువకూడదు. రాంగ్ రూల్ లో ప్రయాణించడం, డ్రైవింగ్ చేసేటప్పుడు

సెల్ ఫోన్ మాట్లాడటం వంటివి నేరమే కాదు, అవి అత్యుపాత్యం సమానం. ఒక్క సెకను ఫోన్ కాల్ మన జీవితాన్నే ముగబోయేలా చేయవచ్చు. అందుకే వాహనం నడిపేటప్పుడు ఏకాగ్రత కేవలం రోడ్డుపైనే ఉండాలి. రోడ్డు ప్రమాదాల నివారణకు కేవలం ప్రభుత్వ ప్రయత్నాలు మాత్రమే సరిపోవు, ప్రజల ఆలోచనా విధానంలో మార్పు రావాలి. ముఖ్యంగా యువత బైక్ రేసింగ్, ప్రమాదకరమైన వినూటలు చేస్తూ తమ ప్రాణాలతో పాటు ఇతరుల ప్రాణాలను కూడా ప్రమాదంలో పడేస్తున్నారు. వేగం ఇచ్చే కిక్కు కంటే మన కుటుంబ సభ్యుల చిరునవ్వు ఎంతో విలువైనదని గ్రహించాలి. గమ్యాన్ని ఆలస్యంగా చేరుకున్నా పర్నాలేదు కానీ, ప్రాణాలతో చేరుకోవడం ముఖ్యం. రోడ్డు భద్రతా మాసోత్సవాలు జరిగినప్పుడు మాత్రమే కాకుండా, ప్రతి రోజూ ట్రాఫిక్ నియమాలను మన జీవనశైలిలో భాగంగా మార్చుకోవాలి. మైనర్లకు వాహనాలు ఇవ్వకుండా తల్లిదండ్రులు కఠినంగా వ్యవహరించాలి. ప్రతి ఒక్కరూ రహదారి భద్రతా నియమాలను పాటిస్తామని ప్రతిజ్ఞ పూనాలి. వాహనం నడిపేటప్పుడు వేగ పరిమితిని పాటించడం, మలుపుల వద్ద అప్రమత్తంగా ఉండటం, పాదచారులకు దారి ఇవ్వడం వంటివి నాగరికతకు చిహ్నాలు. ప్రభుత్వం ఏర్పాటు చేసిన నిఘా కెమెరాలు, స్పీడ్ గస్ట్ భయం కంటే స్వచ్ఛందంగా నిబంధనలు పాటించే బాధ్యత మనపై ఉంది. మీరు ఇంటి నుండి బయలుదేరినప్పుడు మీ కోసం ఇంట్లో ఎవరో ఎదురుచూస్తున్నారనే విషయాన్ని గుర్తుంచుకోండి. మీ ప్రయాణం సురక్షితంగా సాగాలంటే నిబంధనే మీ రక్షణ కవచాలు. రోడ్డు భద్రత అనేది ఒక నినాదం కాదు, అది ఒక జీవన వేదం అని చాటిచెబుదాం. ఒక్క సెకను జాగ్రత్త వహించి మీ విలువైన ప్రాణాన్ని, మీ కుటుంబ భవిష్యత్తును కాపాడుకోండి.

## కాంగ్రెస్ ఎమ్మెల్యేలపై రైతుల ఆగ్రహం



- + మార్కెట్ యార్డు వద్ద ఉద్రిక్త పరిస్థితులు
- + ఎమ్మెల్యేలను అడ్డుకుని నిలదీసిన రైతులు
- + సమస్యల పరిష్కారంపై హామీ కోరిన రైతాంగం

నాగర్ కర్నూల్, ఏప్రిల్ 24 (మనప్రజాప్రతినిధి): నాగర్ కర్నూల్ జిల్లా కేంద్రంలోని మార్కెట్ యార్డు వద్ద రైతులు ఆందోళనకు దిగుతూ కాంగ్రెస్ ఎమ్మెల్యేలపై తీవ్ర ఆగ్రహం వ్యక్తం చేశారు. గత కొన్ని రోజులుగా తమ సమస్యలు పరిష్కారం కాకపోవడంతో రైతులు రోడ్లకూర్చారు. ఈ సమయంలో ఆ ప్రాంతం గుండా వెళ్తున్న కాంగ్రెస్ ఎమ్మెల్యేలు రాజేష్ రెడ్డి, వంశీకృష్ణలను రైతులు అడ్డుకుని నిలదీశారు. తమ సమస్యలు 15 రోజులుగా పెండింగ్లో ఉన్నా, ఎవరూ పట్టించుకోవడం లేదని తీవ్ర అసంతృప్తి వ్యక్తం చేశారు. మార్కెట్ యార్డుకు వచ్చి సమస్యలు పరిష్కరిస్తామని ముందుగా హామీ ఇచ్చిన ఎమ్మెల్యేలు, యార్డుకు రాకుండానే వెళ్లిపోయారని రైతులు ఆరోపించారు. దీంతో అక్కడ పరిస్థితి కొంత ఉద్రిక్తంగా మారింది. రైతులు తమ సమస్యలను వెంటనే పరిష్కరించాలని డిమాండ్ చేశారు. ధరలు, కొనుగోలు సమస్యలు, వసతుల లోపం వంటి అంశాలపై ఆగ్రహం వ్యక్తం చేశారు. ఎమ్మెల్యేలు రైతులతో మాట్లాడి సమస్యలను పరిష్కరించేందుకు ప్రయత్నిస్తామని తెలిపారు. అధికారులతో చర్చించి తగిన చర్యలు తీసుకుంటామని హామీ ఇచ్చారు. ఈ ఘటనతో మార్కెట్ యార్డు వద్ద ఉద్రిక్త పరిస్థితులు నెలకొన్నాయి. పోలీసులు పరిస్థితిని అదుపులో ఉంచేందుకు చర్యలు చేపట్టారు.

## నేరగాళ్లతో రాజకీయం కాత్తగా ఉంటుంది



- కార్యకర్తల సమావేశంలో చంద్రబాబు వ్యాఖ్యలు
- వైసీపీని కిల్లర్ పార్టీగా అభివర్ణన
- సొంత మనుషుల్నే చంపుకుంటున్నారని ఆరోపణ
- కార్యకర్తలే పార్టీకి అసలైన అధినేతలు
- బద్దేళ్ల విధ్వంసాన్ని ప్రజలకు వివరించాలి
- అభివృద్ధి కోసం సుదీర్ఘ అధికారం అవసరం

అమరావతి, ఏప్రిల్ 24 (మనప్రజాప్రతినిధి): ముఖ్యమంత్రి చంద్రబాబు నాయుడు తన సుదీర్ఘ రాజకీయ ప్రస్థానంలో ప్రస్తుత పరిస్థితులు కొత్తగా ఉన్నాయని ఆసక్తికర వ్యాఖ్యలు చేశారు. ఎన్నో రాజకీయ పోరాటాలు చేశాను కానీ నేరగాళ్లతో పోరాడటం తన జీవితంలో ఇదే మొదటిసారి అని ఆయన పేర్కొన్నారు. తెలుగుదేశం పార్టీ కార్యాలయంలో నిర్వహించిన శిక్షణా తరగతుల్లో పాల్గొన్న ఆయన పార్టీ శ్రేణులకు దిశానిర్దేశం చేశారు. ప్రత్యర్థి పార్టీని ఒక హంతక ముఠాగా అభివర్ణిస్తూ వారి ఆలోచనా విధానాన్ని ఎప్పటికప్పుడు గమనిస్తూ అప్రమత్తంగా ఉండాలని కార్యకర్తలకు సూచించారు. రాజకీయాల్లో విలువలు కాపాడటం తన బాధ్యత అని ఆయన ఈ సందర్భంగా పునరుద్ఘాటించారు. వైసీపీ అధికారంలో లేకపోయినా వారి అరాచక ధోరణి తగ్గలేదని చంద్రబాబు ఆరోపించారు. ఇటీవల కడపలో జరిగిన దస్తగిరి హత్య ఉదంతాన్ని ఆయన ఉదాహరణగా చూపారు. ప్రభుత్వ భూముల పంపకాల్లో తేడాలు రావడంతో సొంత పార్టీ కార్యకర్తనే ఆ పార్టీ నేతలు హతమార్చారని ఆయన విమర్శించారు. ఆక్రమ సంపాదన కోసం వారు ఎంతటికైనా తెగిస్తారని తన మేనమామలతో కలిసి దోపిడీకి పాల్పడుతున్నారని మండిపడ్డారు. తమ మనుషులను తామే చంపుకుని ఆ నేరాన్ని ఇతరులపై నెట్టేయడం వారికి అలవాటుగా మారిందని ఆయన ధ్వజమెత్తారు. ఇటువంటి

## దళిత డ్రైవర్ హత్య కేసులో అనంతబాబు అరెస్టు

- రాజమండ్రి కోర్టు వద్ద డ్రామాటిక్ పరిణామం
- బెయిల్ రద్దు విచారణ తర్వాత పోలీసుల చర్య
- కేసు విచారణ మళ్లీ వేగం పుంజుకునే సూచనలు



రాజమండ్రి, ఏప్రిల్ 24 (మనప్రజాప్రతినిధి): దళిత డ్రైవర్ సుబ్రహ్మణ్యం హత్య కేసులో ప్రధాన నిందితుడిగా ఉన్న వైసీపీ ఎమ్మెల్సీ అనంత ఉదయ్ భాస్కర్ అలియాస్ అనంతబాబును పోలీసులు అరెస్టు చేశారు. శుక్రవారం రాజమండ్రి కోర్టులో బెయిల్ రద్దు పిటిషన్పై విచారణకు హాజరైన అనంతబాబు, కోర్టు నుంచి బయటకు వచ్చిన వెంటనే పోలీసుల అదుపులోకి వెళ్లడం సంచలనం సృష్టించింది. ఈ కేసు గత నాలుగేళ్లుగా రాష్ట్రవ్యాప్తంగా

## తప్పుడు ప్రచారాలపై లోకేష్ ఆగ్రహం



- వీడియోలు వక్రీకరిస్తే కఠిన చర్యలు
- ఎడిట్ చేసిన వీడియోలపై హెచ్చరిక
- సీఎం హామీపై తప్పుడు ప్రచారం
- ఆటో డ్రైవర్కు బ్యాటరీ ఆటో
- నిందితులపై చట్టపరమైన చర్యలు తప్పవు

## నేరగాళ్లతో రాజకీయం కొత్తగా ఉంది

దుశ్చర్యల వల్ల ప్రజలు కూడా వాస్తవాలను గ్రహించాలని ఆయన కోరారు. గతంలో జరిగిన డ్రైవర్ సుబ్రహ్మణ్యం హత్య కేసును ప్రస్తావిస్తూ సాక్షులను కూడా బెదిరిస్తున్నారని చంద్రబాబు ఆవేదన వ్యక్తం చేశారు. రోడ్ల మీదకు వచ్చి ప్రజలను ఇబ్బందులు పెడుతూ ఏదైనా చర్యలు తీసుకుంటే దానిని రాజకీయం అంటారని ఆయన విమర్శించారు. పరామర్శకు వెళ్లి సొంత కార్యకర్తలను కార్ కింద తొక్కించి చంపే సంస్కృతి ఆ పార్టీదని ఆయన ఘాటుగా విమర్శించారు. తన కారు కింద చది చనిపోయిన కార్యకర్తను కూడా పరామర్శించని మనస్తత్వం వారిదని ఆయన ఎద్దేవా చేశారు. ఇటువంటి వికృత రాజకీయాలను తన జీవితంలో ఎప్పుడూ చూడలేదని ఆయన ఆవేదన వ్యక్తం చేశారు. గత ఐదేళ్ల కాలంలో జరిగిన విధ్వంసాన్ని ప్రజలకు నిత్యం గుర్తు చేయాలని చంద్రబాబు కార్యకర్తలకు సూచించారు. అదే సమయంలో ప్రభుత్వం చేస్తున్న మంచి పనులను వాటి అమలులో ఎదురవుతున్న కష్టాలను ప్రజలకు వివరించాలని చెప్పారు. పార్టీ క్లిష్ట పరిస్థితుల్లో ఉన్నప్పుడు కార్యకర్తలను కాపాడుకున్నారని వారే తనకు కొండంత అండ అని ఆయన పేర్కొన్నారు. తెలుగుదేశం పార్టీలో ప్రతి కార్యకర్త ఒక నాయకుడిగా ఎదగాలని ఆయన ఆకాంక్షించారు. గౌరవప్రదంగా బతకడం నేర్చుకోవాలని పార్టీ ఇచ్చే అవకాశాలను సద్వినియోగం చేసుకోవాలని ఆయన పిలుపునిచ్చారు. కార్యకర్తల సంక్షేమమే తన ప్రథమ ప్రాధాన్యమని ఆయన స్పష్టం చేశారు. రాష్ట్రం అభివృద్ధి చెందాలంటే సుదీర్ఘకాలం అధికారంలో ఉండటం అవసరమని చంద్రబాబు అభిప్రాయపడ్డారు. ప్రజలకు మంచి చేస్తే వారు ఎప్పటికీ గుర్తుంచుకుంటారని అది చారిత్రక సత్యమని ఆయన పేర్కొన్నారు. అభివృద్ధిని అడ్డుకునే శక్తులను తరిమికొట్టి రాష్ట్రాన్ని ప్రగతి పథంలో నడిపించడానికి ప్రతి ఒక్కరూ కృషి చేయాలని కోరారు. క్రమశిక్షణతో కూడిన రాజకీయాలే పార్టీకి బలాన్ని ఇస్తాయని ఆయన హితవు పలికారు. భవిష్యత్తులో మరిన్ని సవాళ్లు ఎదురయ్యే అవకాశం ఉందని వాటన్నింటినీ ఎదుర్కోవడానికి సిద్ధంగా ఉండాలని ఆయన కార్యకర్తలకు దిశానిర్దేశం చేశారు. సమస్యయంతో వేసిపేసి పార్టీని మరింత బలోపేతం చేయాలని ఆయన పిలుపునిచ్చారు.



మెదటి పేజీ తరువాయి

## దళిత డైవర్ హత్య కేసులో అనంతబాబు అరెస్టు

చర్చనీయాంశంగా కొనసాగుతోంది. సుబ్రహ్మణ్యం హత్యకు సంబంధించిన విచారణలో పలు కీలక మలుపులు చోటుచేసుకున్నాయి. ఈ కేసులో అనంతబాబు ఏ-1 నిందితుడిగా ఉండగా, ఆయన భార్య లక్ష్మీదర్శి ఏ-2గా నమోదు అయ్యారు. ఇటీవల అనంతబాబుకు మంజూరైన బెయిల్ను రద్దు చేయాలని ప్రత్యేక కోర్టులో పిటిషన్ దాఖలైంది. ఈ పిటిషన్పై విచారణ కోసం ఆయన తన భార్యతో కలిసి కోర్టుకు హాజరయ్యారు. విచారణ అనంతరం కోర్టు పరిస్థితుల్లోనే పోలీసులు ఆయనను అదుపులోకి తీసుకోవడం కీలక పరిణామంగా మారింది. అరెస్టు అనంతరం అనంతబాబును కాకినాడలోని సర్పరం పోలీస్ స్టేషన్కు తరలించే ఏర్పాట్లు చేసినట్లు సమాచారం. కేసుకు సంబంధించిన మరిన్ని వివరాలు సేకరించేందుకు పోలీసులు చర్యలు చేపట్టినట్లు తెలుస్తోంది. ఈ పరిణామాల నేపథ్యంలో రాజమండ్రి కోర్టు సముదాయం వద్ద భారీ భద్రతా ఏర్పాట్లు చేపట్టారు. ఎలాంటి అవాంఛనీయ ఘటనలు జరగకుండా పోలీసులు కట్టుదిట్టమైన బందోబస్తు నిర్వహించారు. పరిస్థితిని అదుపులో ఉంచేందుకు అదనపు బలగాలను కూడా మోహరించారు. ఈ అరెస్టుతో సుబ్రహ్మణ్యం హత్య కేసు విచారణ మళ్లీ వేగవంతం కానుందని న్యాయ నిపుణులు భావిస్తున్నారు. తదుపరి విచారణలో మరిన్ని కీలక అంశాలు వెలుగులోకి వచ్చే అవకాశం ఉందని అంచనా వేస్తున్నారు.




మెదటి పేజీ తరువాయి

## పర్యావరణ యోధుడు దుశ్శర్మపై దాడి

- ఫోరెన్డ్ సమస్యపై పోరాడిన నేతకు గాయాలు
- దాడి చేసిన వారిపై కఠిన చర్యల డిమాండ్
- అటవీ ప్రాంతంలో జరిగిన ఘర్షణ



నల్లగొండ, ఏప్రిల్ 24 (మనప్రజాప్రతినిధి): నల్లగొండ ఫోరెన్డ్ సమస్యపై దశాబ్దాలుగా పోరాటం చేస్తున్న పర్యావరణవేత్త దుశ్శర్మ సత్యనారాయణపై జరిగిన దాడిని టీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు తీవ్రంగా ఖండించారు. దాడి చేసిన వారిపై కఠిన చర్యలు తీసుకోవాలని, బాధితుడికి మెరుగైన వైద్య సహాయం అందించాలని రాష్ట్ర ప్రభుత్వాన్ని డిమాండ్ చేశారు. సూర్యాపేట జిల్లా మోత మండలం రాఘవాపురంలో దుశ్శర్మ సత్యనారాయణకు వారసత్వంగా వచ్చిన సుమారు 70 ఎకరాల భూమిలో గత 15 ఏళ్లుగా వేలాది మొక్కలను నాటి అటవీ ప్రాంతంగా అభివృద్ధి చేశారు. ఈ ప్రాంతం పర్యావరణ పరిరక్షణకు ఆదర్శంగా నిలవడంతో పాటు, అనేక మంది విద్యార్థులు, పరిశోధకులు అధ్యయనం చేసే కేంద్రంగా మారింది. అయితే ఇటీవల బయ్య గంగయ్య, మల్లయ్య అనే వ్యక్తులు ఆ అటవీ ప్రాంతంలో చెట్ల సరికి పశువులను మేపుతున్నట్లు సమాచారం. ఈ విషయాన్ని అడ్డుకునేందుకు అక్కడికి వెళ్లి దుశ్శర్మ సత్యనారాయణపై గొర్రెల కాపర్లు కుటుంబ సభ్యులతో కలిసి కల్లరలో దాడి చేసినట్లు తెలుస్తోంది. ఈ ఘటనలో దుశ్శర్మ సత్యనారాయణ తీవ్రంగా గాయపడి అనుపత్రిలో చికిత్స పొందుతున్నారు. తనపై దాడి చేసిన గంగయ్య, మల్లయ్యతో పాటు రోషాలు, సుమలత, యశ్వంత్, అనూపలపై కఠిన చర్యలు తీసుకోవాలని ఆయన పోలీసులకు ఫిర్యాదు చేశారు. ఫిర్యాదు ఆధారంగా పోలీసులు కేసు నమోదు చేసి దర్యాప్తు ప్రారంభించారు. నిందితులను త్వరగా అరెస్ట్ చేసి చట్టపరమైన చర్యలు తీసుకుంటామని పోలీసులు తెలిపారు. ఈ ఘటన రాష్ట్రవ్యాప్తంగా చర్చనీయాంశమైంది. పర్యావరణ పరిరక్షణ కోసం కృషి చేస్తున్న వ్యక్తిపై దాడి జరగడం ఆందోళనకరమని పర్యావరణవేత్తలు అభిప్రాయపడుతున్నారు.



## బస్టిల్లో తాగునీటి సౌకర్యాల విస్తరణ

- కిషన్ రెడ్డి కార్యక్రమం
- సికింద్రాబాద్ నియోజకవర్గంలో బోర్వెల్లుల ప్రారంభం
- వేసవిలో నీటి సమస్యలకు ఉపశమనం లక్ష్యం
- పలుచోట్ల బస్టిల్కు తాగునీటి అందుబాటు పెంపు



సికింద్రాబాద్, ఏప్రిల్ 24 (మనప్రజాప్రతినిధి): కేంద్ర మంత్రి జి కిషన్ రెడ్డి సికింద్రాబాద్ లో పలు బస్టిల్లో తాగునీటి సౌకర్యాలను విస్తరించే కార్యక్రమాన్ని చేపట్టారు. రహ్మాత్ నగర్, కార్మిక్ నగర్, ఇందిరా నగర్ దశల 1, 2 ప్రాంతాల్లో పవర్ బోర్వెల్లులను ప్రారంభించి ప్రజలకు అందుబాటులోకి తీసుకొచ్చారు. ఈ సందర్భంగా మాట్లాడుతూ, వేసవి కాలంలో తాగునీటి కొరత తీవ్రంగా ఉండే ప్రాంతాలను గుర్తించి ఈ చర్యలు చేపట్టినట్లు తెలిపారు. ముఖ్యంగా సాధారణ నీటి సరఫరా అందుబాటులో లేని బస్టిల్కు ఇది ఎంతో ఉపశమనం కలిగిస్తుందని పేర్కొన్నారు. బోర్వెల్లుల ప్రారంభంతో స్థానిక ప్రజలకు తాగునీరు సులభంగా అందే పరిస్థితి ఏర్పడనుంది. నీటి కోసం దూరప్రాంతాలకు వెళ్లాలి అవసరం తగ్గుతుందని స్థానికులు ఆశాభావం వ్యక్తం చేస్తున్నారు. ఈ కార్యక్రమం ద్వారా బస్టిల్ ప్రాంతాల్లో జీవన ప్రమాణాలు మెరుగుపడతాయని అధికారులు భావిస్తున్నారు. వేసవిలో పెరిగే నీటి అవసరాలను దృష్టిలో ఉంచుకుని ఇలాంటి మరిన్ని ప్రాజెక్టులను చేపట్టే యాచనలో ఉన్నట్లు సమాచారం. ప్రజల ప్రాథమిక అవసరాలపై దృష్టి పెట్టడం ప్రభుత్వ బాధ్యతగా ఉందని కిషన్ రెడ్డి తెలిపారు. ఈ తరహా కార్యక్రమాలు కొనసాగుతాయని, ప్రతి బస్టిల్కి తాగునీటి సౌకర్యాల అందేలా కృషి చేస్తామని ఆయన స్పష్టం చేశారు. ఈ బోర్వెల్లుల ప్రారంభంతో బస్టిల్లో నీటి సమస్య కొంతవరకు తగ్గే అవకాశం ఉందని స్థానిక ప్రజలు భావిస్తున్నారు. వేసవి కాలంలో ఈ సౌకర్యాల వారికి ఎంతో ఉపశమనం కలిగించనున్నాయి.



## తప్పుడు ప్రచారాలపై లోకేష్ ఆగ్రహం

అమరావతి, ఏప్రిల్ 24 (మనప్రజాప్రతినిధి): ముఖ్యమంత్రి చంద్రబాబు నాయుడు ఇచ్చిన హామీని వక్రీకరించి సామాజిక మాధ్యమాల్లో తప్పుడు ప్రచారం చేస్తున్న వారిపై మంత్రి నారా లోకేష్ తీవ్ర ఆగ్రహం వ్యక్తం చేశారు. వీడియోలను కావాలనే మార్పులు చేసి దుష్ప్రచారం చేసే వారిపై చట్టపరమైన చర్యలు తీసుకుంటామని ఆయన హెచ్చరించారు. ప్రతివక్త పార్టీ ఎన్నిసార్లు చెప్పినా తన తప్పుడు ప్రచారాల అలవాటును మార్చుకోవడం లేదని ఆయన విమర్శించారు. ఇటువంటి చర్యలు ప్రజలను తప్పుదోవ పట్టించడమే కాకుండా ప్రభుత్వ ప్రతిష్ఠను దెబ్బతీసేలా ఉన్నాయని ఆయన మండిపడ్డారు. తెలుపతి జిల్లా నాయుడు పేటలో గత నెలలో జరిగిన డిడ్కో ఇళ్ల గృహప్రవేశాల కార్యక్రమంలో ముఖ్యమంత్రి పాల్గొన్నారు. ఈ సందర్భంగా ఒక లబ్ధిదారురాలి ఇంటికి వెళ్లి అక్కడి విశేషాలను తెలుసుకున్నారు. ఆమె భర్త ఆలో నడుపుతూ జీవనం సాగిస్తున్నాడని తెలుసుకున్న ముఖ్యమంత్రి అతని జీవనోపాధి కోసం ఒక కొత్త బ్యాటరీ ఆటోను ఇప్పించాలని అక్కడికక్కడే జిల్లా కలెక్టర్ను ఆదేశించారు. పేద కుటుంబాలకు అండగా ఉండాలనే సంకల్పంతో ముఖ్యమంత్రి ఈ నిర్ణయం తీసుకున్నారని మంత్రి వివరించారు. ముఖ్యమంత్రి ఆ ఇంటి నుండి బయటకు వస్తుండగా ఎదురుగా ఉన్న మరో ఇంటి వద్ద ఒక మహిళ తన చదువుకున్న కుమారుడికి ఉద్దేశ్యం ఇప్పించాలని కోరారు. అయితే కొందరు రాజకీయ దురుద్దేశంతో ఈ రెండు వేర్వేరు సంఘటనలను కలిపి వీడియోలను వక్రీకరించారు. చదువుకున్న యువకుడికి ఆలో కొనిపెడతారట అంటూ అవహాస్యం చేస్తూ సామాజిక మాధ్యమాల్లో తప్పుడు ప్రచారం మొదలుపెట్టారని లోకేష్ తెలిపారు. వాస్తవాలను కచ్చిచ్చి ప్రజలలో అయోమయం సృష్టించేందుకు ఇటువంటి కుట్రలు చేస్తున్నారని ఆయన ఆగ్రహం వ్యక్తం చేశారు. గతంలోనే ఈ అంశంపై ప్రభుత్వ వాస్తవ పరిశీలన విభాగం ద్వారా స్పష్టమైన వివరణ ఇచ్చామని మంత్రి గుర్తు చేశారు. అయినా మళ్లీ అదే పాత అంశాన్ని తెరపైకి తెచ్చి దుష్ప్రచారం చేయడం దురుద్దేశపూర్వకమని ఆయన అన్నారు. ఒక మంచి పనిని వక్రీకరించి రాజకీయ లబ్ధి పొందాలని చూడటం అత్యంత హేయమైన చర్య అని ఆయన పేర్కొన్నారు. ప్రజలు ఇటువంటి తప్పుడు వార్తలను సమ్మత్యం అనలు నిజాలను గ్రహించాలని ఆయన ఈ సందర్భంగా కోరారు. వీడియోలను తప్పుడు అర్థం వచ్చేలా మార్పులు చేసి ప్రచారం చేయడం చట్టరహితమైన పని అని లోకేష్ స్పష్టం చేశారు. ఇలాంటి చర్యలకు పాల్పడే వారు ఎంతటి వారైనా పదిపెట్టే ప్రసక్తి లేదని కఠిన చర్యలు తప్పవని హెచ్చరించారు. సాంకేతికతను వాడుకుని అబద్ధాలను ప్రచారం చేసే వారిని గుర్తించి శిక్షిస్తామని ఆయన తెలిపారు. ప్రభుత్వ పథకాలు కార్యక్రమాలపై అసత్య ప్రచారాలు చేసే వారిపై నిఘా ఉంచామని మంత్రి ఈ సందర్భంగా తెలియజేశారు.



## పర్యావరణవేత్త సత్యనారాయణకు ప్రభుత్వ వైద్యం

- ఆరోగ్యంపై ముఖ్యమంత్రి రేపంత్ రెడ్డి ప్రత్యేక దృష్టి
- నిమ్స్ ఆసుపత్రిలో చికిత్సకు ఏర్పాట్లు
- ప్రభుత్వ ఖర్చులతో వైద్యం నిర్ణయం



హైదరాబాద్, ఏప్రిల్ 24 (మనప్రజాప్రతినిధి): పర్యావరణవేత్త, జలసాధన సమితి జాతీయ అధ్యక్షుడు దుశ్శర్మ సత్యనారాయణ ఆరోగ్యం గురించి రాష్ట్ర ముఖ్యమంత్రి ఎ. రేపంత్ రెడ్డి ఆరా తీశారు. ఆయన ఆరోగ్య పరిస్థితిపై పూర్తి వివరాలు తెలుసుకోవాలని అధికారులను ఆదేశించారు. ముఖ్యమంత్రి ఆదేశాల మేరకు ఓఎన్టీ వేముల శ్రీనివాసులు దుశ్శర్మ సత్యనారాయణతో నేరుగా మాట్లాడి వారి ఆరోగ్య పరిస్థితిని తెలుసుకున్నారు. అవసరమైన వైద్య సేవలను తక్షణమే అందించాలని సూచనలు జారీ చేశారు. ఈ నేపథ్యంలో దుశ్శర్మ సత్యనారాయణకు హైదరాబాద్లోని నిమ్స్ ఆసుపత్రిలో చికిత్స అందించేందుకు ఏర్పాట్లు చేశారు. అన్ని ఖర్చులను ప్రభుత్వం భరిస్తుందని అధికారులు వెల్లడించారు. ఆరోగ్య సేవలు అందించడంలో ప్రభుత్వం ఎప్పుడూ ముందుంటుందని ముఖ్యమంత్రి స్పష్టం చేశారు. ప్రముఖుల ఆరోగ్యం పట్ల ప్రభుత్వం ప్రత్యేక శ్రద్ధ చూపుతుందని తెలిపారు. దుశ్శర్మ సత్యనారాయణ వంటి సామాజిక సేవకులు సమాజానికి చేసిన సేవలను గుర్తించి వారికి అవసరమైన సహాయం అందించడం ప్రభుత్వ బాధ్యతగా పేర్కొన్నారు. ఈ చర్యతో ప్రభుత్వం పట్ల ప్రజల్లో విశ్వాసం మరింత పెరుగుతుందని భావిస్తున్నారు. ప్రజా సేవకుల సంక్షేమంపై ప్రభుత్వం కట్టుబడి ఉందనే సేవలను గుర్తించి వారికి అవసరమైన సహాయం అందించడం ప్రజా సేవకుల సంక్షేమంపై ప్రభుత్వం కట్టుబడి ఉందనే సందేశం వెళ్లింది.



## సైనిక రహస్యాలతో బెల్టింగ్

- అమెరికా సైనికుడిపై అభియోగాలు
- రహస్య సమాచారాన్ని వాడుకుని భారీగా సంపాదన



## సైనిక రహస్యాలతో బెట్టింగ్

**నార్త్ కరోలినా, ఏప్రిల్ 24 (మనప్రజాప్రతినిధి):** వెనిజులా మాజీ దేశాధ్యక్షుడు నికోలస్ మాదురోను అమెరికా దళాలు నిర్బంధించిన ఆపరేషన్ కు సంబంధించిన రహస్య సమాచారాన్ని వాడుకుని బెట్టింగ్ ద్వారా భారీగా సొమ్ము సంపాదించిన అమెరికా సైనికుడిపై అభియోగాలు నమోదయ్యాయి. 38 ఏళ్ల సర్జెంట్ గానన్ వెన్ వాన్ డైక్ ఈ అక్రమాలకు పాల్పడినట్లు దర్యాప్తులో రుజువైంది. సైనిక రహస్యాలను వ్యక్తిగత ప్రయోజనాల కోసం వాడుకోవడంపై అమెరికా ఆర్మీ తీవ్ర ఆగ్రహం వ్యక్తం చేసింది. నిందితుడిని ఇప్పటికే అరెస్టు చేసి కోర్టులో ప్రవేశపెట్టారు. దేశ భద్రతకు సంబంధించిన కీలక సమాచారాన్ని బెట్టింగ్ కోసం వాడటంపై సర్వత్రా విమర్శలు వ్యక్తమవుతున్నాయి. వెనిజులాలో జరగబోయే మిలిటరీ ఆపరేషన్ గురించి పాలిమార్కెట్ అనే ఆన్లైన్ వేదికపై ఆ సైనికుడు బెట్టింగ్ కు పాల్పడ్డాడు. గతేడాది డిసెంబర్ నెలలో ఒక రహస్య ఖాతాను ప్రారంభించి తనకున్న సైనిక పరిచయాల ద్వారా సమాచారాన్ని సేకరించాడు. మాదురోను అమెరికా దళాలు నిర్బంధించబోతున్నాయనే విషయంపై అతను పెద్ద మొత్తంలో పందెం కాశాడు. రహస్య సమాచారం ముందే తెలియడంతో అతను చాలా సులభంగా బెట్టింగ్ లో గెలిచాడు. ఇదంతా ఒక ప్రణాళికాబద్ధంగా జరిగినట్లు అధికారులు గుర్తించారు. ఆపరేషన్ కు సంబంధించిన ప్రతి కదలికను అతను నిశితంగా గమనిస్తూ బెట్టింగ్ కొనసాగించాడు. జనవరి మూడవ తేదీన అమెరికా దళాలు మాదురోను నిర్బంధించే సమయానికి వెన్ వాన్ డైక్ సుమారు 4 లక్షల డాలర్లు సంపాదించాడు. విదేశీ నెట్వర్క్ ల ద్వారా తన కార్యకలాపాలను సాగిస్తూ బెట్టింగ్ నిర్వాహకులను ఇతరులను మోసం చేశాడు. తాను సంపాదించిన సొమ్మును ఇతర దేశాల ఖాతాల్లోకి మళ్లించడానికి ప్రయత్నించాడు. సాంకేతిక పరిజ్ఞానాన్ని వాడుకుని తన జూడ దొరకకుండా జాగ్రత్త పడ్డాడు. కానీ నిఘా పర్గాలు అతని ఆర్థిక లావాదేవీలపై కన్నేసి ఉంచడంతో అసలు విషయం బయటపడింది. సైన్యంలో కీలక బాధ్యతల్లో ఉంటూ ఇటువంటి పనులకు పాల్పడటం చట్టరీత్యా తీవ్రమైన నేరం. నార్త్ కరోలినాలోని థోర్ట్ బ్రాక్ సైనిక స్థావరంలో పనిచేస్తున్న ఈ సైనికుడు వీపీఎస్ సాంకేతికతను వాడుకుని బెట్టింగ్ ఖాతాను నిర్వహించాడు. బ్రేటింగ్ చేసిన ప్రతిసారి తన వద్ద ఉన్న కీలక సమాచారాన్ని వాడుకుంటూ ఇతరులను ఆకట్టుకున్నాడు. సైనిక క్రమశిక్షణను ఉల్లంఘించి వ్యక్తిగత సంపాదనపై దృష్టి పెట్టడం అతని కెరీర్ కు ముగింపు పలికింది. సైనికులు దేశ రహస్యాలను కాపాడాలని ప్రమాణం చేస్తారు. కానీ ఇక్కడ ఆ ప్రమాణాన్ని అతను కాలరాశాడు. ఉన్నతాధికారులు ఇచ్చిన సమ్మక్కాన్ని పమ్ము చేస్తూ శత్రువుల కంటే ప్రమాదకరంగా వ్యవహరించాడని ప్రాసిక్యూషన్ వాదిస్తోంది. ఈ కేసులో ఆ సైనికుడికి గరిష్టంగా 20 ఏళ్ల జైలు శిక్ష వదల అవకాశం ఉన్నట్లు న్యాయ నిపుణులు చెబుతున్నారు. ప్రభుత్వం అతనిపై దౌగతనం మోసం వంటి పలు సెక్షన్ల కింద కేసులు నమోదు చేసింది. త్వరలో కోర్టు తుది తీర్పు వెలువరించనుంది. సైన్యంలో సైనిక విలువలను పెంపొందించడానికి ఇటువంటి కఠినమైన శిక్షలు అవసరమని అధికారులు భావిస్తున్నారు. ఈ ఘటన అమెరికా సైనిక వర్గాల్లో పెద్ద చర్చకు దారితీసింది. రహస్య సమాచారం లీక్ కాకుండా భవిష్యత్తులో మరిన్ని కఠిన చర్యలు తీసుకుంటామని ప్రభుత్వం ప్రకటించింది. నిందితుడి ఆస్తులను కూడా జప్తు చేసే దిశగా అడుగులు వేస్తున్నారు.



**తరువాయి భాగం**

## భారత్పై ట్రంప్ వివాదాస్పద వ్యాఖ్యలు

- తీవ్రంగా ఖండించిన విదేశాంగ శాఖ
- చైనా భారత్లు నరకకూపాలని విమర్శలు
- అమెరికా పౌరసత్వంపై ట్రంప్ అభ్యంతరం
- మాట మార్చి స్నేహితుడంటూ పొగడ్డలు
- అనుచిత వ్యాఖ్యలపై భారత్ తీవ్ర ఆగ్రహం



**న్యూఢిల్లీ, ఏప్రిల్ 24 (మనప్రజాప్రతినిధి):** అమెరికా అధ్యక్షుడు డొనాల్డ్ ట్రంప్ భారత్పై మరోసారి తన అక్కసు వెళ్లగక్కారు. భారత్ను చైనాను నరకకూపాలగా అభివర్ణిస్తూ తన సామాజిక మాధ్యమ వేదిక ద్వారా వివాదాస్పద వ్యాఖ్యలు చేశారు. అమెరికాలో జన్మించిన ప్రతి బిడ్డకు ఆటోమేటిక్ గా పౌరసత్వం లభించడం హాస్యాస్పదమని ఆయన పేర్కొన్నారు. దీనివల్ల చైనా భారత్ వంటి దేశాల నుండి వలసదారులు తమ కుటుంబాలను అమెరికాకు తీసుకువస్తున్నారని ఆయన ఆరోపించారు. వలసదారుల వల్ల అమెరికా తన గుర్తింపును కోల్పోతోందని ఇక్కడ ఇప్పుడు అంగ్ల భాష మాట్లాడటం లేదని ఆయన విచారం వ్యక్తం చేశారు. వలసదారుల పౌర హక్కుల కోసం పోరాడే అమెరికన్ పౌర హక్కుల సంఘం వల్ల అమెరికాకు తీరని నష్టం జరుగుతోందని ట్రంప్ ఘాటుగా విమర్శించారు. మాఫియా కుటుంబాల కంటే ఈ సంస్థ వల్ల దేశానికి ఎక్కువ హాని జరుగుతోందని ఆయన ఆరోపించారు. వలసదారుల వల్ల ఆరోగ్య సంరక్షణ వంటి ప్రజా సేవలకు భారం పెరుగుతోందని పన్ను చెల్లింపుదారుల సొమ్ము పుణా అవుతోందని ఆయన తన లేఖలో పేర్కొన్నారు. చైనా భారత్ వంటి దేశాల నుండి ప్రజలు వచ్చి అమెరికా జాతీయ గుర్తింపును నాశనం చేస్తున్నారని ఆయన ఆవేదన వ్యక్తం చేశారు. గతంలో ఐరిష్ ఇటాలియన్ వంటి వారు అమెరికాలో కలిసిపోయారని కానీ ప్రస్తుత వలసదారులు అలా లేరని ఆయన అభిప్రాయపడ్డారు. వివాదాస్పద వ్యాఖ్యలు చేసిన కొద్ది గంటల్లోనే ట్రంప్ తన మాట మార్చారు. భారత్ చాలా గొప్ప దేశమని ఆ దేశ నాయకుడు తనకు మంచి స్నేహితుడని పొగడ్డలు గుప్పించారు. ట్రంప్ వ్యాఖ్యలు వైరల్ కావడంతో

సప్త నివారణ చర్యలు చేపట్టిన అమెరికా ప్రతినిధులు ట్రంప్ భారత్ పట్ల సానుకూలంగా ఉన్నారని వివరణ ఇచ్చారు. ఇరు దేశాల మధ్య ఉన్న స్నేహపూర్వక సంబంధాలను గుర్తు చేస్తూ ప్రకటనలు విడుదల చేశారు. ట్రంప్ తీరుపై సామాజిక మాధ్యమాల్లో తీవ్ర స్థాయిలో విమర్శలు వస్తున్నాయి. ఆయన ద్వంద్వ వైఖరిని నెటిజన్లు ఎండగడుతున్నారు. ట్రంప్ వ్యాఖ్యలపై భారత్ ప్రభుత్వం తీవ్ర అభ్యంతరం వ్యక్తం చేసింది. ఆయన చేసిన వ్యాఖ్యలు సమాచారం లేనివి అనుచితమైనవి విదేశాంగ శాఖ అధికార ప్రతినిధి రణధీర్ జైస్వాల్ స్పష్టం చేశారు. ఇరు దేశాల మధ్య ఉన్న పరస్పర గౌరవానికి వాస్తవ పరిస్థితులకు ఇవి అడ్డం పట్టవని ఆయన పేర్కొన్నారు. అమెరికా రాయబార కార్యాలయం ఇచ్చిన వివరణను భారత్ పరిగణనలోకి తీసుకుందని చెప్పారు. గతంలో కూడా భారత్ ఆర్థిక వ్యవస్థను నిర్ణీతమైనదిగా ట్రంప్ విమర్శించిన విషయాన్ని ఈ సందర్భంగా పలువురు గుర్తు చేస్తున్నారు. ట్రంప్ వ్యాఖ్యలను ఇరాన్ ప్రతినిధులు కూడా తప్పుబట్టారు. చైనా భారత్ రెండూ ప్రపంచ నాగరికతకు పుట్టినిల్లని వారు కితాబు ఇచ్చారు. ట్రంప్ వ్యాఖ్యలను పరోక్షంగా ప్రస్తావిస్తూ నాగరికతను నాశనం చేస్తానని బెదిరించే వారే యుద్ధ నేరస్థులని వారు విమర్శించారు. కాగా ప్రధాని మోదీ ఈ విషయంలో మౌనంగా ఉండటంపై ప్రతిపక్షాల నుండి విమర్శలు వ్యక్తమవుతున్నాయి. విదేశాంగ శాఖ ప్రకటన మొక్కుబడిగా ఉందని భారత్ ప్రయోజనాలను కాపాడటంలో ప్రభుత్వం వెనకడుగు వేస్తోందని నెటిజన్లు విమర్శిస్తున్నారు. ఇరు దేశాల మధ్య దౌత్యపరమైన ఉద్రిక్తతలు ఈ వ్యాఖ్యల వల్ల పెరిగి అవకాశం ఉందని విశ్లేషకులు భావిస్తున్నారు.

## వెంకటాపూర్లో వడ్ల కొనుగోలు కేంద్రం ప్రారంభం



**(మన ప్రజాప్రతినిధి ఏప్రిల్ 24):** సిద్దిపేట, ఏప్రిల్ 25: సిద్దిపేట రూరల్ మండల పరిధిలోని వెంకటాపూర్ గ్రామంలో వడ్ల కొనుగోలు కేంద్రాన్ని సిద్దిపేట నియోజకవర్గం కాంగ్రెస్ పార్టీ ఇంచార్జ్ పూజల హరికృష్ణ శుక్రవారం కొద్దిసేపు కొట్టి ప్రారంభించారు. ఈ సందర్భంగా ఆయన మాట్లాడుతూ, కాంగ్రెస్ ప్రభుత్వం రైతు పక్షపాతి ప్రభుత్వమని, రైతులు పండించిన ప్రతి గింజను రాష్ట్ర ప్రభుత్వం కొనుగోలు చేస్తుందని తెలిపారు. రైతుల సంక్షేమమే ప్రభుత్వ ధ్యేయంగా పనిచేస్తోందని పేర్కొన్నారు. ఐకేపీ కేంద్రాల్లో రైతులకు అవసరమైన సౌకర్యాలను కల్పించాలని సూచించారు. నీడ, తాగునీరు వంటి ఏర్పాట్లు చేయడంతో పాటు తేమ శాతం నిర్ధారిత స్థాయికి చేరగానే వడ్లను వెంటనే పారదర్శకంగా కొనుగోలు చేయాలని అధికారులను ఆదేశించారు. అలాగే

## ఆన్లైన్ ఔషధ విక్రయాలపై స్పీకర్ గడ్డం ప్రసాద్ కుమార్కు ఐనజి

**మనప్రజాప్రతినిధి/చేగుంట ఏప్రిల్ 24 :** మెదక్ జిల్లా, చేగుంట మండలం, తెలంగాణ రాష్ట్ర కెమిస్ట్రీ అండ్ డ్రగ్స్ అసోసియేషన్ ప్రధాన కార్యదర్శి, ఫార్మసీ కౌన్సిల్ ఎలెక్టెడ్ మెంబర్, మెదక్ జిల్లా కెమిస్ట్రీ అండ్ డ్రగ్స్ అధ్యక్షులు తోడుపుసూరి రాజు నేతృత్వంలో పెద్దపల్లి జిల్లా అధ్యక్షులు వినోద్ కుమార్, వికారాబాద్ జిల్లా అధ్యక్షులు శ్రీనివాసులు ఈరోజు శాసనసభ సభాపతి స్పీకర్ గడ్డం ప్రసాద్ కుమార్ మర్యాదపూర్వకంగా కలిశారు. ఈ సందర్భంగా వారు ఆన్లైన్ ద్వారా జరుగుతున్న మెడిసిన్ అమ్మకాల వల్ల తలెత్తుతున్న సమస్యలను స్పీకర్ దృష్టికి తీసుకెళ్లారు. ఆన్లైన్ వేదికపై మత్తు మందులు సులభంగా లభించడం వల్ల యువత వ్యసనాల బారిన పడి జీవితాలు నాశనం చేసుకుంటున్నారని ఆందోళన వ్యక్తం చేస్తూ, ఈ విక్రయాలను తక్షణమే నిలిపివేసేలా చర్యలు తీసుకోవాలని కోరారు. మెడికల్ షాపుల యజమానులు ఎదుర్కొంటున్న సాధకభాదలతో పాటు ఆన్లైన్ ఫార్మసీల వల్ల వృత్తికి కలుగుతున్న నష్టాన్ని వివరించి, ప్రజారోగ్య రక్షణ కోసం నిబంధనలను కఠినతరం చేయాలని విన్నవించారు.



## ఆర్టీసీ కార్మికుల సుమ్మెకు బీఎస్సీ సుంపూర్ణ మద్దతు



**(మన ప్రజాప్రతినిధి ఏప్రిల్ 24):** సిద్దిపేట, ఏప్రిల్ 24: బహుజన్ సమాజ్ పార్టీ (బీఎస్సీ) సిద్దిపేట జిల్లా ఆధ్వర్యంలో గురువారం జిల్లా కేంద్రంలోని ఆర్టీసీ డిపో సమీపంలో సమ్మె చేస్తున్న ఆర్టీసీ కార్మికులకు సంఘీభావం తెలిపారు. ఈ సందర్భంగా జిల్లా అధ్యక్షుడు పుల్లూరు ఉమేశ్ మాట్లాడుతూ, ఆర్టీసీ కార్మికుల న్యాయమైన డిమాండ్లకు బీఎస్సీ పార్టీ సంపూర్ణ మద్దతు ప్రకటిస్తున్నట్లు తెలిపారు. ఆర్టీసీ కార్మికులు చాలా కాలంగా ఎదుర్కొంటున్న సమస్యలను ప్రభుత్వం తక్షణమే పరిష్కరించాలని ఆయన డిమాండ్ చేశారు. ముఖ్యంగా ఆర్టీసీని ప్రభుత్వంలో విలీనం చేయడం, కార్మికులకు తగిన వేతనాలు, భద్రత కల్పించడం, పెండింగ్ బకాయిలను వెంటనే చెల్లించడం వంటి అంశాలను ప్రాధాన్యంగా తీసుకోవాలని సూచించారు. కార్మికుల హక్కులను కాపాడే దిశగా సంఘాలను ప్రాధాన్యం ఇవ్వాలని, సమస్యలు పరిష్కారం అయ్యే వరకు బీఎస్సీ పార్టీ ఎల్లప్పుడూ వారి పక్షాన నిలుస్తుందని హామీ ఇచ్చారు. ఈ కార్యక్రమంలో రాష్ట్ర కార్యదర్శి లింగంపల్లి యాదగిరి, జిల్లా ఎగ్జిక్యూటివ్ సభ్యుడు రోమాల బాబు, ఆనెంబ్లీ అధ్యక్షులు కొండవలక సంపత్, అజయ్, సర్పంచి తదితరులు పాల్గొన్నారు.

## చందాపూర్లో జాతీయ పంచాయతీరాజ్ దినోత్సవం ఘనంగా నిర్వహణ

**(మన ప్రజా ప్రతినిధి ఏప్రిల్ 24):** తోగుంట/సిద్దిపేట జిల్లా తోగుంట మండలం చందాపూర్ గ్రామపంచాయతీ ఆవరణలో ఏప్రిల్ 24న జాతీయ పంచాయతీరాజ్ దినోత్సవాన్ని ఘనంగా నిర్వహించారు. ఈ సందర్భంగా గ్రామ సర్పంచ్ చందా లావణ్య, స్వామి మాట్లాడుతూ దేశ అభివృద్ధికి గ్రామాల అభివృద్ధి ఎంతో కీలకమని పేర్కొన్నారు. స్థానిక స్వపరిపాలనకు ప్రతికంగా నిలిచిన పంచాయతీరాజ్ వ్యవస్థ గ్రామ అభ్యుదయానికి పునాది అని తెలిపారు. గ్రామాల సమగ్ర అభివృద్ధి కోసం కృషి చేస్తున్న ప్రతి ఒక్కరికీ వారు అభినందనలు తెలియజేశారు. ఈ కార్యక్రమంలో ఉప సర్పంచ్ ఆత్మకూరి శ్రీకాంత్, గ్రామపంచాయతీ కార్యదర్శి మహేశ్వరి, గ్రామ వార్డు సభ్యులు, గ్రామ ప్రజలు పాల్గొన్నారు. ఈ సందర్భంగా చందాపూర్ గ్రామ ప్రజలందరికీ జాతీయ పంచాయతీరాజ్ దినోత్సవ శుభాకాంక్షలు తెలియజేశారు.




### ఎస్సీ మోసాన పిలుపు యువత జాబ్ మేళాకు తప్పక హాజరు కావాలి



(మన ప్రజా ప్రతినిధి ఏప్రిల్ 24): నిరుద్యోగ యువతకు ఉపాధి అవకాశాలు కల్పించే దిశగా నేడు “ఉద్యోగ మిత్ర” జాబ్ మేళాను నిర్వహిస్తున్నారు. రాయచోల్ మండల పరిధిలోని సిద్దిపేట పోలీస్ కన్స్టేబుల్ సెంటర్ వద్ద, ఇందూర్ ఇంజనీరింగ్ కళాశాల సమీపంలో ఈ మేళా ఉదయం 9 గంటల నుండి ప్రారంభమైంది. ఈ జాబ్ మేళాలో 10వ తరగతి, ఇంటర్మీడియట్, డిగ్రీ, బీటెక్ తదితర విద్యార్థులు కలిగిన అభ్యర్థులు పాల్గొనవచ్చని నిర్వాహకులు తెలిపారు. ఐటీ, ఫార్మసీ, పరిశ్రమలతో పాటు పలు రంగాలకు చెందిన ప్రముఖ కంపెనీలు హాజరై అభ్యర్థులను నేరుగా ఎంపిక చేయనున్నట్లు వెల్లడించారు. రాయచోల్ ఎస్సీ మోసాన మాట్లాడుతూ, ఇప్పటికే రిజిస్ట్రేషన్ చేసుకున్న అభ్యర్థులు తమ విద్యాసర్టిఫికెట్లు ఐదు సెట్లు, రెజ్యూమే, జిరాక్స్ కాపీలు, ఆధార్ వంటి ధృవీకరణ పత్రాలు, పాస్పోర్ట్ సైజ్ ఫోటోలు వెంట తీసుకురావాలని సూచించారు. ఈ అవకాశాన్ని నిరుద్యోగ యువత సద్వినియోగం చేసుకోవాలని ఆమె కోరారు. పోలీసుల ఆధ్వర్యంలో నిర్వహిస్తున్న ఈ జాబ్ మేళా యువతకు ఉపాధి మార్గాలను చూపించే వేదికగా నిలుస్తుందని నిర్వాహకులు తెలిపారు.

### భూమి మార్బిడి చేసిన రెవెన్యూ ఉద్యోగుపై చర్యలు తీసుకోవాలి

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట ఏప్రిల్ 24.: మాసాయిపేట మండలం పోతన్ పల్లి గ్రామానికి చెందిన బర్రె బాబు ,తమ పేరున తొలగించి, రెవెన్యూ రికార్డులో తన పేరు సమాధు చేయించుకొని, తమను మోసం చేసి, రెవెన్యూ శాఖ ఉద్యోగిపై విచారణ జరిపి తమకు న్యాయం చేయాలని బాధితుడు పోతన్ పల్లి గ్రామానికి చెందిన బర్రె సత్యయ్య అధికారులను వేడుకుంటున్నాడు. తమ గ్రామంలోని సర్వే నెంబర్ 203 లో తమ తండ్రి బర్రె పెంట బర్రె పెద్ద పోతయ్య దగ్గర కొనుగోలు చేశారని, ఇప్పటికీ ఈ భూమిలో తామే కాస్తూ జేస్తూ జీవిస్తున్నామన్నారు. ఇట్టి భూమిని రెవెన్యూ శాఖలో పనిచేస్తున్న బర్రె బాబు మా అమాయకత్వాన్ని, ఆర్థిక పరిస్థితిని ఆసరా చేసుకొని అధికారులను తప్పుదోవ పట్టించి మాకు సంబంధించిన భూమిని అక్రమంగా తన పేరున రికార్డుకు ఎక్కించుకున్నాడని, తాము ప్రశ్నిస్తే సంబంధ తరహా అయ్యాయని బుకాయిస్తున్నాడన్నారు. తమ భూమి తమకు చేసిస్తానంటూ కాలం గడుపుతున్నారన్నారు అన్నారు, రెవెన్యూ అధికారులు తక్షణమే స్పందించి విచారణ జరిపి మమ్మల్ని మోసం చేసిన బర్రె బాబుపై తగు చర్యలు తీసుకొని మాకు న్యాయం చేయాలని అధికారులను కోరారు.



### స్టూడెంట్ కిట్లను అందజేసిన ఆవుల రాజిరెడ్డి

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట ,ఏప్రిల్ 24.: మాసాయిపేట మండలం ఉన్న , కొప్పులపల్లి, అచ్చంపేట్, హాకింపేట్, బొమ్మారం, పోతన్ పల్లి, నాగ్గూర్ పల్లి, చెట్ల తిమ్మయ్యపల్లి, నడిమి తండా గ్రామాల గర్బిడి స్త్రీలకు 100 మాతృదేవోభవ స్టూడెంట్ కిట్లను సర్కారు నియోజకవర్గ ఇన్చార్జ్, రాజన్న ఫౌండేషన్ చైర్మన్ ఆవుల రాజిరెడ్డి పంపిణీ చేశారు. ఈ సందర్భంగా వారు మాట్లాడుతూ గర్బిడి స్త్రీలు ఆరోగ్యంగా ఉండటం చాలా ముఖ్యమని, గర్భధారణ సమయంలో, సరైన పోషకాహారం తీసుకోవడం ద్వారా తల్లి, శిశువు ఆరోగ్యం బాగుంటుందని తెలిపారు. సమాజంలో ప్రతి ఒక్కరూ గర్బిడి స్త్రీల పట్ల ప్రత్యేక శ్రద్ధ చూపాలని, వారి ఆరోగ్యాన్ని కాపాడడం మన అందరి బాధ్యత అని అన్నారు. ఇలాంటి సేవా కార్యక్రమాలు భవిష్యత్తులో కూడా కొనసాగిస్తామని, అవసరమైన వారికి ఎల్లప్పుడూ అండగా నిలుస్తామని తెలిపారు. ఈ కార్యక్రమంలో కాంగ్రెస్ పార్టీ మండల అధ్యక్షులు శ్రీకాంత్ రెడ్డి, స్థానిక సర్పంచ్ కృష్ణ రెడ్డి, వివిధ గ్రామాల సర్పంచ్ లు, ఉపసర్పంచ్ లు, మాజీ ప్రజా ప్రతినిధులు, సినియర్ నాయకులు, కార్యకర్తలు తదితరులు పాల్గొన్నారు.



### వేచారేణి గ్రామంలో ఆంగ్లవాడి ప్రీస్కూల్ గ్రాడ్యుయేషన్ డే ఘనంగా నిర్వహణ

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం: జనగామ నియోజకవర్గం, చేర్యాల మండలం, వేచారేణి గ్రామంలో ఆంగ్లవాడి ప్రీస్కూల్ గ్రాడ్యుయేషన్ డే వేడుకలు అత్యంత ఘనంగా, ఉత్సాహభరిత వాతావరణంలో నిర్వహించబడ్డాయి. చిన్నారుల విద్యా జీవితంలో ఒక ముఖ్యమైన మైలురాయిగా నిలిచిన ఈ కార్యక్రమం గ్రామ ప్రజలు పెద్ద సంఖ్యలో పాల్గొనడంతో మరింత ప్రత్యేకతను సంతరించుకుంది. ఈ కార్యక్రమానికి గ్రామ సర్పంచ్ శ్రీమతి వెంకటలక్ష్మి దుర్గారెడ్డి, ఉప సర్పంచ్, వార్డు సభ్యులు, ఆంగ్లవాడి నూపర్చెజ్జర్ పావని, సి ఆర్ పి. సత్యలక్ష్మి, ఆంగ్లవాడి డీవర్లు, ఆయా మరయు తల్లిదండ్రులు పాల్గొని చిన్నారులను అభినందించారు. చిన్నారులు ప్రదర్శించిన పాటలు, నృత్యాలు మరియు ఇతర ప్రతిభా ప్రదర్శనలు అందరినీ ఆకట్టుకున్నాయి. చిన్నారుల ఉత్సాహం సభలో ఆనంద వాతావరణాన్ని నెలకొల్పింది. ఈ సందర్భంగా సర్పంచ్ మాట్లాడుతూ ఆంగ్లవాడి కేంద్రాలు గ్రామ అభివృద్ధిలో కీలక పాత్ర పోషిస్తున్నాయని, చిన్నారుల ప్రాథమిక విద్యను బలోపేతం చేయడంలో డీవర్లు, ఆయా మరయు సిబ్బంది కృషి ప్రశంసనీయమని పేర్కొన్నారు. తల్లిదండ్రులు తమ పిల్లల పురోగతిని చూసి సంతోషం వ్యక్తం చేశారు. కార్యక్రమం చివర్లో చిన్నారులకు సర్టిఫికెట్లు అందజేయబడగా, అందరూ సంతోషకరమైన వాతావరణంలో వేడుకను ముగించారు.



### ప్రపంచ కార్మిక దినోత్సవాన్ని జయప్రదం చేయండి ఏఐటీయూసీ (బీఓసీ) రాష్ట్ర నాయకులు అందె అశోక్

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం: జనగామ నియోజకవర్గం, ప్రపంచ కార్మిక దినోత్సవం మే 1న జరిగే మేడే ఉత్సవాలను జయప్రదం చేయాలని ఏఐటీయూసీ (బీఓసీ) రాష్ట్ర నాయకులు అందె అశోక్ విలుపునిచ్చారు. ఈ క్రమంలో మండలంలోని ఆకునూరు గ్రామంలో కార్మికులతో కలిసి మాట్లాడారు. శ్రమ దోపిడీకి వ్యతిరేకంగా ప్రపంచవ్యాప్తంగా మేడే ఉత్సవాలు ఘనంగా నిర్వహిస్తారని తెలిపారు. ఎనిమిది గంటల పని విధానం కోసం అమెరికాలో ప్రారంభమైన కార్మిక సమైక్య ఫలితంగా ఈ హక్కు సాధించబడిందని, ఆ చారిత్రాత్మక పోరాటానికి గుర్తుగా మేడే జరుపుకుంటున్నామని పేర్కొన్నారు. అయితే, ప్రస్తుతం దేశంలో ఎప్పటి ప్రభుత్వం పది గంటల పని విధానాన్ని అమలు చేస్తోందని, గతంలో పోరాడి సాధించిన సలబై నాలుగు కార్మిక చట్టాలను నాలుగు కోర్టుల మార్చి కార్మిక హక్కులను హరించినది విమర్శించారు. కార్మికులకు సంఘాలు ఏర్పాటు చేసుకునే అవకాశాలు తగ్గించడంతో పాటు సమ్మె హక్కును కూడా పరిమితం చేస్తున్నారని ఆరోపించారు. దేశవ్యాప్తంగా సంఘటిత, అసంఘటిత రంగాల కార్మికులు ఐక్యంగా పోరాడాల్సిన అవసరం ఉందని, కార్మిక హక్కుల పరిరక్షణ కోసం ఉద్యమాలు కొనసాగించాలని పిలుపునిచ్చారు. సమావేశంలో సీపీఐ, ఏఐటీయూసీ మండల కార్యవర్గ సభ్యులు భాషణోయిన పరమశేఖర్, కడుదూరి పుల్లారెడ్డి, నీల కనకయ్య, అమరగౌండ సర్పంచులు, సత్తని సర్పయ్య, అమరగౌండ రాజయ్య, కోయినేని మల్లయ్య, కోయినేని సవీన్, ఉడుత మహేందర్, కోయినేని కనకయ్య, కోయినేని శ్రీనివాస్, తదితరులు పాల్గొన్నారు.



### బండపల్లి ఆంగ్లవాడి కేంద్రంలో ప్రీ స్కూల్ గ్రాడ్యుయేషన్ డే కార్యక్రమం

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం: జనగామ నియోజకవర్గం, సిద్దిపేట జిల్లా చేర్యాల ఐదవ బండపల్లి ఆంగ్లవాడి కేంద్రంలో డీవర్స్ ఆధ్వర్యంలో శుక్రవారం గ్రాడ్యుయేషన్ డే, ఈ.సి. సి. ఈ. డే మరయు అన్యువల్ డే నిర్వహించారు. ప్రీ ప్రైమరీ పూర్తి చేసిన చిన్నారులకు ప్రోగ్రెస్ కార్డులు ఇవ్వడం జరిగింది. అన్యువల్ డే సందర్భంగా నేర్చుకున్న మంచి అలవాట్లు, మంచి సంభాషణ, ఆట, పాటలు, కథలు, సృజనాత్మకత, విల్లించే చేయించడం జరిగింది. ఈ కార్యక్రమంలో రిలయన్స్ ఫౌండేషన్ సి ఆర్ పి. సత్యయ్య, మరియు అధిక సంఖ్యలో తల్లులు, గ్రామస్థులు, ఆంగ్లవాడి డీవర్ మలిపెద్ది రమ్య, ఆయా అంజమ్మ, పాల్గొన్నారు.



### భక్తులకు ఎలాంటి ఇబ్బందులు లేకుండా ఏర్పాట్లు చేయాలి జిల్లా కలెక్టర్

మన ప్రజా ప్రతినిధి/హుజూర్ నగర్: మరంపల్లి మండలంలోని మట్టపల్లి లోగల శ్రీ లక్ష్మీనరసింహస్వామి మహాక్షేత్రం నందు శ్రీ స్వామివారి తిరు కల్యాణ మహోత్సవములు ఘనంగా నిర్వహించేలా అధికారులు చర్యలు చేపట్టాలని సూర్యాపేట జిల్లా కలెక్టర్ తేజస్ నందులాల్ పవర్ అధికారులను ఆదేశించారు. ఈ తిరుకల్యాణం ఈ నెల 29.04.2026 నుండి 04.05.2026 వరకు నిర్వహించుటకు గాను ముందస్తు ఏర్పాట్లపై సంబంధిత శాఖల అధికారులతో సమీకృత కలెక్టరేట్ కార్యాలయ సముదాయంలోని వి సి హోల్ నుండి బుధవారం జిల్లా కలెక్టర్ తేజస్ నంద్ లాల్ పవర్ వేజ్ కే కాన్ఫరెన్స్ నిర్వహించారు. ఈ సందర్భంగా ఉత్సవ ఏర్పాట్లపై కలెక్టర్ అధికారులకు పలు సూచనలు చేశారు. ఇట్టి కల్యాణ మహోత్సవమునకు విచ్చేయు వేలాది మంది భక్తులకు ఎటువంటి ఆటంకములు జరగకుండా మిషన్ భగీరథ శాఖ నిరంతరం నీటి సరఫరా చేయాలని తెలిపారు. పోలీస్ శాఖ వారిని పటిష్ట భద్రత ఏర్పాటు చేయాలని, వైద్య ఆరోగ్య శాఖ మెడికల్ క్యాంపు, ఒక అంబులెన్స్ సిద్ధముగా ఉంచే విధముగా ఏర్పాటు చేయాలని అన్నారు. పార్కింగ్ స్థలంలో సీసీ కెమెరా ఏర్పాటు.. ఆర్టీసీ కల్యాణ మహోత్సవములకు అదనపు బస్సులు ఏర్పాటు చేయాలని అన్నారు. విద్యుత్ శాఖ సరఫరా ఉంటుంది కలగకుండా నిరంతరం సరఫరా ఉండే విధంగా చూడాలని, మట్టపల్లి గ్రామపంచాయతీ దేవాలయ పరిసర ప్రాంతాలు పారిశుధ్యం చేయుటకు, షైర్ సర్వీస్ వారిని షైర్ ఇంజనీ స్టాండ్ బై చేయుటకు, సాగర్ సిమెంట్ మరియు నాగార్జున సిమెంట్ వారి సహకారంతో భక్తులకు స్పాక్స్ అందించుట, దేవస్థానం వారు కూలైన్స్ ఏర్పాటు మరియు పార్కింగ్ స్థలంలో సీసీ కెమెరా ఏర్పాటు, వృద్ధులకి, దివ్యాంగులకు ఉచిత ఆటో ఏర్పాటు మొదలగునవి పక్కపల్లి ఏర్పాట్లు చేయవలసి నదిగా సూచనలు చేశారు. దేవస్థానం అనువంశిక ధర్మకర్త చెన్నూరు మట్టపల్లి రావు మాట్లాడుతూ, అన్ని శాఖల అధికారులు వారి యొక్క సహాయ సహకారాలు సేవా ధృక్పథంలో అందించి శ్రీ స్వామివారి తిరు కల్యాణ మహోత్సవం విజయవంతం చేయుటకు కోరారు. కార్యక్రమంలో అదనపు కలెక్టర్ కె సీతారామారావు, అడిషనల్ ఎస్పీ రవీందర్ రెడ్డి, జడ్పీ సీఈఓ డి. శిరీష, ఆర్డీఓ. వి. శ్రీనివాసులు, దేవస్థానం శాఖ సహాయ కమిషనర్ తే భాస్కర్, మరంపల్లి తహసీల్దార్ మంగ దేవస్థాన అనువంశిక ధర్మకర్తల చెన్నూరు మట్టపల్లి రావు, విజయకుమార్, దేవస్థాన కార్యనిర్వహణాధికారి బి. జ్యోతి, వివిధ శాఖల అధికారులు తదితరులు పాల్గొన్నారు.



### ఇల్లు దగ్ధము..

మన ప్రజా ప్రతినిధి/హుజూర్ నగర్: హుజూర్ నగర్ పట్టణంలోని గోవిందపురంలో గల గంగిరెడ్డుల బజారులో విద్యుత్ ఫార్ట్ సర్క్యూట్తో గురువారం ఇల్లు దగ్ధమైంది. ఆవుదొడ్డి వెంకన్నకు చెందిన ఇల్లు మొత్తం కాలిపోయింది. ఇంట్లోని బియ్యం, నిత్యవసర వస్తువులు, మంచాలు, దుస్తులు కాలి బూడిద అయ్యాయి. సుమారు లక్ష రూపాయల ఆస్తి నష్టం జరిగినట్లు బాధితులు తెలిపారు. బాధితుల ఆదుకోవాలని కాలనీవాసులు కోరారు.




# అందాల భామలు ఈవెంట్లకు ఉండాలి కాబట్టి కార్మికుల కోసం మాత్రం డబ్బులు లేవా?

దమ్ముంటే ఆర్టీసీ కార్మికులకు నలభై నాలుగు శాతం పీఆర్సీ ఇవ్వండి ఈ చేతితో ఇచ్చి మరో చేతితో తీసుకునే డ్రామాలు వద్దు రేవంత్ రెడ్డి ప్రభుత్వం ఎన్నికల హామీలు మరిచింది ఆర్టీసీ విలీనం ఇప్పటికీ ఎందుకు పెండింగ్లో ఉంది? మహాలక్ష్మి పథకంతో ఆర్టీసీపై పని భారం పెరిగింది మహిళా కండక్టర్ల సమస్యలు వర్ణనాతీతం ఆర్టీసీ కార్మికుల హక్కుల కోసం పోరాటం కొనసాగుతుంది జనగామ డిపో నుంచి ఒక్క బస్సు కూడా పోనివ్వం యావత్ సమాజం ఆర్టీసీ కార్మికుల పక్కనే నిలుస్తుంది శంకర్ గౌడ్ ఆత్మహత్య కాదు ఇది ప్రభుత్వ హత్య! కార్మికుల సమస్యలపై ప్రభుత్వం వెంటనే స్పందించాలి ఆర్టీసీ విలీనం అమలు చేయాలని బీఆర్ఎస్ డిమాండ్ లేనియెడల సమ్మెను రాష్ట్రవ్యాప్తంగా ఉధృతం చేస్తాం ఆర్టీసీ కార్మికుల సమ్మెకు మద్దతుగా జనగామలో ఎమ్మెల్యే పల్లా నిరసన రేవంత్ రెడ్డి, కాంగ్రెస్ ప్రభుత్వంపై ఎమ్మెల్యే పల్లా రాజేశ్వర్ రెడ్డి ఫైర్



కూర్చిన అందరినీ సంఘటి పరచి చర్చలు చేస్తారని, మరి ఈ బిల్లుకు ఎందుకు మనసు రావడం లేదని ప్రశ్నించారు. వేలాది మంది ఆర్టీసీ కార్మికులు ఉద్యోగ విలీనం కోరుతున్నారు. ఈ సంస్థకు ఆస్తులు లేవా? ప్రజలకు సేవ చేయడం లేదా? కార్మికులు ఇతర ఉద్యోగుల్లా పనిచేయడం లేదా? అని ప్రశ్నించారు. యాభైమాడు రోజుల స్ట్రైక్ సమయంలో కార్మికులను లోపలికి అనుమతించకుండా బయటకు నెట్టేకారని ఆరోపించారు. పోలీస్ సిబ్బందిపైనా ప్రభుత్వం ఎందుకు కనికరం చూపడం లేదని ప్రశ్నించారు. ఎండలో నిలబడి డ్యూటీ చేస్తున్న కార్మికులపై కనీస మానవత్వం లేదని విమర్శించారు. అంబేద్కర్ రాసిన రాజ్యాంగం ఆర్టీసీ కార్మికులకు పనికిరాని స్థితి తీసుకొచ్చారని, నిరసన తెలిపే హక్కు కూడా లేకుండా చేశారని మండిపడ్డారు. నిరసన సమయంలో బెంట్ వేసుకునే అనుమతి కూడా ఇవ్వలేదని, డీఎం, పోలీస్ అధికారులు ఎందుకు మనసు పెట్టడం లేదని ప్రశ్నించారు. దురదృష్టవశాత్తూ శంకర్ గౌడ్ ను కోల్పోయామని, ఇది ఆత్మహత్య కాదని, ముమ్మాటికీ ప్రభుత్వ హత్య అని స్పష్టం చేశారు. ఆయన కుటుంబాన్ని ఎవరు ఆదుకుంటారని ప్రశ్నించారు. పెట్రోల్ పోసుకుని నివ్వంటించుకున్న సంఘటన ప్రతి కార్మికుడి గుండెను కదిలించిందన్నారు. మహిళా కండక్టర్లు ఎదుర్కొంటున్న కష్టాలు వర్ణనాతీతం. బస్సులు నిలిపే చోట వసతులు లేక దోమల మధ్యే నిద్రపోవాల్సి వస్తోంది. అధికారులు మనసు పెట్టి ఆలోచించాలని, మెమోలు ఇచ్చి కుటుంబాలను ఆగం చేయొద్దని హితవు పలికారు. సంస్థ సమ్మెనికే ప్రధాన కారణం ఉన్నత అధికారుల నిర్లక్ష్యం, అవినీతిని ఆరోపించారు. కార్మికులు విలీనం చేయమని అడిగారని, గత ప్రభుత్వం తీర్మానం చేసిందని, ఈ ప్రభుత్వం మేనిఫెస్టోలోనూ స్టాలోనూ ప్రకటించినట్లుగా విలీనం చేస్తామని చెప్పిందని గుర్తు చేశారు. రెండున్నర ఏళ్లుగా మీరు చెప్పింది చేయమని స్ట్రైక్ చేస్తుంటే, అందులో శంకర్ గౌడ్ బలిదానం చేయాల్సి వచ్చిందని ఆవేదన వ్యక్తం చేశారు. మహాలక్ష్మి పథకం పేరుతో పని భారం పెరిగి ఎనమిది గంటల పని పడహోరు గంటలయ్యింది. ఎన్నికల బస్సులను ప్రైవేటులకు ఇచ్చి, నష్ట బస్సులకు కార్మికులతో సడపడం ఎంతవరకు న్యాయమని ప్రశ్నించారు. పీఆర్సీ 2021, 2025 ఇవ్వాలని బీఆర్ఎస్ తరఫున డిమాండ్ చేస్తున్నాం. ఈ చేతితో ఇచ్చి, మరో చేతితో తీసుకునే డ్రామాలు వద్దని, దమ్ముంటే మళ్లీ నలభై నాలుగు శాతం పీఆర్సీ ఇవ్వాలని సవాల్ విసిరారు. కార్మికులకు రావాల్సిన మూడు వేల కోట్ల మహాలక్ష్మి బకాయిలు ఇంకా ఇవ్వలేదు. వందల కోట్లతో ఈవెంట్లు, ఆటలు నిర్వహిస్తారు కానీ కార్మికుల హక్కుల కోసం డబ్బులు లేవా? ఇది ఎక్కడ న్యాయమని ప్రశ్నించారు. పోలీస్ సిబ్బంది కూడా ఒక్కసారి ఆలోచించాలని, వారికి కూడా ఆరోగ్య భద్రత, స్నేహ మైంటెనెన్స్ ఇవ్వడం లేదు. గత ప్రభుత్వం ఇరవై ఐదు నుంచి డేబైబది వేల వరకు మైంటెనెన్స్ ఇచ్చిందని, అదే కోపాన్ని ఇప్పుడు ఉద్యోగులపై చూపిస్తున్నారని ఆరోపించారు. ఆరు వేల నాలుగు వందల కోట్ల రిటైర్మెంట్ బకాయిలు, మరో ఆరు వేల కోట్ల ఇతర ఉద్యోగుల బకాయిలు ఇవ్వాలి ఉంది. మొత్తం పన్నెండు వేల కోట్ల బకాయిలు ఉంటే, ఎమ్మెల్యేలు, మంత్రులు సగం ఇవ్వాలని చెప్పడం ఎంతవరకు న్యాయమని ప్రశ్నించారు. గత ప్రభుత్వం చేసిన విలీన తీర్మానాన్నే అమలు చేయాలని డిమాండ్ చేశారు. ఇవాళ మూడు వేల కోట్లు మహాలక్ష్మి పథకానికి ఇస్తే, 2021, 2025 పీఆర్సీలు ఇవ్వచ్చు. మనసు ఉంటే మార్గం ఉంటుంది. మహాలక్ష్మి బకాయిలు ఇస్తే కార్మికులకు ఇవ్వాలని, కొత్త బిల్లు, కొత్త తీర్మానం అవసరం లేదు. రెండున్నర ఏళ్లలో కాక డ్రైన్ వేసుకున్న నీ ఫోర్స్ ఎటు పోయిందని ప్రశ్నించారు. శంకర్ గౌడ్ ఆత్మ గోసిస్తోంది ఆలోచించండి. పాస్టు ప్రభాకర్ ఉద్యమాకారుడు అని చెప్పుకుంటూ, ఇష్టం వచ్చినట్లు చిచ్చు పెట్టే ప్రయత్నాలు చేయవద్దని హెచ్చరించారు. కొత్త బిల్లు వద్దంకొత్త తీర్మానం వద్దంకొత్త కెట్టెలతో బస్సులు నడపవని స్పష్టం చేశారు. జనగామ డిపో నుంచి ఒక్క బస్సు కూడా పోనివ్వ మని హెచ్చరించారు. యావత్ సమాజం ఆర్టీసీ కార్మికుల పక్కనే నిలుస్తుంది. రాష్ట్రవ్యాప్తంగా సమ్మెను మరింత ఉధృతం చేస్తామని ప్రకటించారు. శంకర్ గౌడ్ ఆత్మహత్య కాదు ఇది ప్రభుత్వ హత్య అని మరోసారి స్పష్టం చేశారు



మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. రాష్ట్రవ్యాప్తంగా ఆర్టీసీ కార్మికులు ప్రకటించిన సమ్మెకు మద్దతుగా జనగామ జిల్లా కేంద్రంలో శుక్రవారం నిర్వహించిన నిరసన కార్యక్రమంలో జనగామ ఎమ్మెల్యే డాక్టర్ పల్లా రాజేశ్వర్ రెడ్డి, పాల్గొన్నారు. ఈ సందర్భంగా ముఖ్యమంత్రి రేవంత్ రెడ్డి నేతృత్వంలోని కాంగ్రెస్ ప్రభుత్వంపై ఎమ్మెల్యే తీవ్రంగా మండిపడ్డారు. ప్రభుత్వం మారితే వెనుటూట్లు వస్తాయని ఆశించి, ఆర్టీసీ కార్మికులు కోరుకున్న విధంగానే ప్రభుత్వం ఏర్పడిందని చాలామంది ఆనాడు సంతోషపడ్డారు. గత పది ఏళ్లుగా ఆర్టీసీ కార్మికులు తెలంగాణ ఉద్యమంలో కీలక పాత్ర పోషించారని, తెలంగాణ రావాలని ప్రతి ప్రయాణికుడికీ తెలియజేశారని గుర్తు చేశారు. తెలంగాణ వచ్చిన తర్వాత ఒక్కసారి పీఆర్సీగా నలభై నాలుగు శాతం ఇచ్చారు. దేశంలో ఎక్కడా లేని విధంగా తొలి పీఆర్సీగా నలభై నాలుగు శాతం అమలు చేశారని, ఆ తర్వాత కార్మికులు ఎలాంటి స్ట్రైక్ చేయలేదు. ఒకసారి స్ట్రైక్కు వెళ్లినప్పుడు దాదాపు యాభైమాడు రోజులు పోరాడారని, అప్పటి ప్రభుత్వంలో కొంత మినీ కమ్యూనికేషన్ జరిగిందని చెప్పారు. స్ట్రైక్ విరమించిన సమయంలో దాదాపు వేయి కోట్లు ఇవ్వాలి ఉండగా, ప్రభుత్వం ఆ మొత్తాన్ని ఇచ్చింది. విలీన అంతం వచ్చినప్పుడు విలీనం చేస్తే ఇబ్బందులు వస్తాయని కొందరు చెప్పారని, ఏపీ పరిస్థితిని అధ్యయనం చేసి రమ్మని అధికారులను పంపినట్లు తెలిపారు. అధ్యయనం అనంతరం కె. చంద్రశేఖర్ రావు రెండో ప్రభుత్వం అరవై నెలల ముందే విలీనంపై నిర్ణయం తీసుకుందని చెప్పారు. క్యాబినెట్ తీర్మానం చేసి గవర్నర్ కు పంపారని, విలీనం వల్ల కార్పొరేషన్ కంటే ఉద్యోగులకు భద్రత పెరుగుతుందని ఆ నిర్ణయం తీసుకున్నట్లు తెలిపారు. రాజకీయ కోణం అంటూ కొందరు విమర్శించినా, కార్మికులు మాత్రం విలీనం కావాలని కోరారు. గత ప్రభుత్వం విలీనం చేస్తామని హామీ ఇచ్చిందని, కానీ అనాటి గవర్నర్ వద్ద అది నిలిచిపోయింది. ఆర్టీసీ విలీన తీర్మానం ఇప్పటికీ ఎందుకు పెండింగ్లో ఉందని ప్రశ్నించారు. రెండున్నర ఏళ్లలో ఎల్.ఓ.బీ బిల్లులు, ఎమ్మెల్యే బిల్లులు చేసిన ప్రభుత్వం ఈ బిల్లు చేయడానికి ఎందుకు ముందుకు రావడం లేదని నిలదీశారు. ఇతర బిల్లుల కోసం రేవంత్ రెడ్డి

## సిమెంట్ కట్టలు మాయం

**-మట్టపల్లి ఆలయంలో లెక్క చూపని అధికారులు**  
**-ధర్మకర్తలపై అనుమానాలు...**  
**-విచారణ జరపాలంటున్న భక్తులు**

మన ప్రజా ప్రతినిధి, హుజూర్ నగర్/మహబూబ్ నగర్ : సూర్యాపేట జిల్లా హుజూర్ నగర్ నియోజకవర్గం లోని మట్టపల్లి మండల పరిధిలోని మట్టపల్లి యోగ శ్రీ లక్ష్మీనరసింహస్వామి ఆలయంలో సిమెంట్ కట్టల బస్తాలు మాయంపై ప్రజలలో చర్చ జరుగుతుంది. ఈ దేవాలయానికి ఓ సిమెంట్ పరిశ్రమ ఇచ్చిన 300 సిమెంట్ కట్టల బస్తాలు మాయమైన సంఘటన అలస్యంగా వెలుగులోకి వచ్చింది. దీనికి సంబంధించి ఎక్కడ రికార్డులు లేకపోవడం గమనార్హం. పరిశ్రమ వారు మాత్రం తాము సిమెంట్ కట్టలు ఆలయ నిర్మాణాలకు అందించామని చెప్పడం విశేషం. సిమెంట్ కట్టలు ఎక్కడివి.. ఆంధ్రప్రదేశ్ రాష్ట్రంలోని విశాఖపట్నం జిల్లా పరిధిలోని అనకాపల్లిలో సూతంగా నిర్మించిన నాగార్జున సిమెంట్ పరిశ్రమ ప్రారంభోత్సవం సందర్భంగా మట్టపల్లి యోగ లక్ష్మీనరసింహస్వామి ఆలయానికి సుమారు 300 కు పైగా సిమెంట్ బస్తాలు అందించారు. అయితే ఈ సిమెంట్ కట్టలు అందినట్లు అధికారులు ఎక్కడ రికార్డులో చూపించలేదు. దీంతో వచ్చిన సిమెంట్ కట్టలు ఎటుపోయాయి..!? ఎక్కడున్నాయి..? అనలు రసీదు లేకుండా, ఎందుకు పరిశ్రమ వారు ఎలా వీరికి ఇచ్చారు అనేది ప్రజలలో సందేహాలు వ్యక్తం అవుతున్నాయి. ఈ సిమెంట్ కట్టల మాయం వెనక ధర్మకర్తల పాత్ర ఉందంటూ ఆరోపణలు వెలువెత్తుతున్నాయి. ఈ వ్యవహారంపై ఇప్పటికే



భక్తులు, స్థానికులు తీవ్ర అసంతృప్తి వ్యక్తం చేస్తున్నారు. ఆలయ ధర్మకర్తలు ఈ ఆరోపణలపై స్పందించి నిజానిజాలు వెలుగులోకి తేవాలని డిమాండ్ చేస్తున్నారు. లేకపోతే సంబంధిత అధికారుల ద్వారా పూర్తి స్థాయి విచారణ జరిపించాలని భక్తులు కోరుతున్నారు. నాగార్జున సిమెంట్ పరిశ్రమ ఓంపరిశ్రమ ప్రారంభం సందర్భంగా ప్రముఖ దేవాలయాలకు సిమెంట్ బస్తాలను పరిశ్రమ తరఫున అందించాము. వీటిని ఆ దేవాలయ అభివృద్ధికి ఉపయోగపడేలా వాడుకోవాలని అందిస్తాము. అలాగే మట్టపల్లి లక్ష్మీనరసింహస్వామి దేవాలయానికి కూడా 300 కట్టలకు పైగానే పంపించాము. ఈ సిమెంట్ కట్టలను ఆలయ నిర్మాణకు అందజేశాము. మేము ఆ సిమెంట్ కట్టలు ఆలయ నిర్మాణాలకు అందించినట్లు మా దగ్గర అన్ని ఆధారాలు ఉన్నాయి. సిమెంట్ కట్టలు అందినట్లు ఎక్కడ రికార్డులు లేదు. ఈవో జ్యోతిమట్టపల్లి లక్ష్మీ నరసింహ స్వామి దేవాలయానికి నాగార్జున సిమెంట్ కట్టలను నుండి సిమెంట్ కట్టలు వచ్చినట్లు రికార్డుల పరిశీలిస్తే లేదు. ఎవరైనా సిమెంట్ కానీ ఏదైనా దేవాలయానికి ఇస్తే తమకు అందినట్టుగా రిసీట్ ఇస్తాము.. కానీ ఈ సిమెంట్ కట్టలు మాకు మా రికార్డులో లేదు.

## హుజూర్ నగర్ లో గాడిదల బాటపై పొంపి ఉన్న గొండం..!



**-హుజూర్ నగర్ బైపాస్ వంతెన వద్ద భారీ గుంత.**  
**-నిత్యం వందలాది భారీ వాహనాలు ఈ వంతెనపై ప్రయాణం**  
**-హుజూర్ నగర్ ఆర్.అండ్.బి అధికారులు తక్షణమే స్వదించాలి..**



మన ప్రజాప్రతినిధి/హుజూర్ నగర్, సూర్యాపేట జిల్లా: హుజూర్ నగర్ పట్టణంలోని మిర్యాలగూడ రోడ్డు నుండి చింతల బజారు మీదుగా మేళ్లచెరువు వెళ్లే బైపాస్ మార్గం (గాడిదల బాట) లో ఉన్న కాలువ వంతెన ప్రస్తుతం అత్యంత ప్రమాదకరంగా మారింది. వంతెన అంచున రోడ్డు భారీగా కుంగిపోయి లోతైన గుంత ఏర్పడటంతో వాహనదారులు ప్రాణ భయంతో ప్రయాణిస్తున్నారు. వంతెన పక్కనే మట్టి కోతకు గురై కాంక్రీట్ దిమ్మెలు గాలిలో తేలుతున్నట్లు కనిపిస్తుండటంతో, భారీ వాహనాలు వెళ్లే సమయంలో వంతెన

కుప్పకూలే అవకాశం ఉందని స్థానికులు ఆందోళన చెందుతున్నారు. రాత్రి వేళల్లో ఈ గుంత సరిగ్గా కనిపించక ద్వితీయ వాహనదారులు ప్రమాదాలకు గురవుతున్నారు. ఏదైనా పెద్ద అవశ్యత జరగకముందే ఆర్ అండ్ బి (=ఓడి) అధికారులు తక్షణమే స్పందించి, యుద్ధ ప్రాతిపదికన ఈ గుంతను పూడ్చి వంతెనకు మరమ్మతులు చేపట్టాలని హుజూర్ నగర్ ప్రజలు డిమాండ్ చేస్తున్నారు

## డాక్టర్లు అందుబాటులో లేకుంట్ చర్యలు తప్పవు సూర్యాపేట కలెక్టర్ తేజస్ నంద్ లాల్ పవార్



**డాక్టర్లు అందుబాటులో లేకుంట్ చర్యలు తప్పవు**

## ఆర్టీసీ డ్రైవర్ శంకర్ గౌడ్ అంత్యక్రియలు ఉత్తర్రాజ్ మధ్య పూర్తి

- మృతదేహం తరలింపుపై కార్మికులుపోలీసుల మధ్య ఉద్రిక్తత
- విపక్షాల మద్దతు, కేంద్రమంత్రి బండి సంజయ్ ఆందోళన
- చర్చల అనంతరం కుటుంబ సమ్మతితో అంతిమకార్యాలు



వరంగల్, ఏప్రిల్ 24 (మన ప్రజాప్రతినిధి): ఆర్టీసీ కార్మికుల సమ్మె నేపథ్యంలో బలవంతంగా పాల్గొన్న డ్రైవర్ శంకర్ గౌడ్ అంత్యక్రియలు తీవ్ర ఉద్రిక్తతల మధ్య పూర్తయ్యాయి. మృతదేహాన్ని సర్పంచే డిపోకు తరలించాలన్న కార్మికులు, కుటుంబ సభ్యుల డిమాండ్ ఉద్రిక్తతలకు దారితీసింది. హైదరాబాద్ నుంచి మృతదేహాన్ని సర్పంచేట మండలం ముత్తోజిపేటలోని ఆయన కుమార్తె ఇంటికి తీసుకువచ్చారు. అక్కడికి చేరుకున్న ఆర్టీసీ కార్మికులు, విపక్ష నేతలు, కుటుంబ సభ్యులు మృతదేహాన్ని డిపోకు తీసుకెళ్లి నివాళులు అర్పించేందుకు అనుమతించాలని పోలీసులను కోరారు. అయితే పోలీసులు అనుమతి నిరాకరించడంతో సర్పంచేటమండలంపల్లి రహదారిపై బైకాయించి నిరసన చేపట్టారు. ఈ క్రమంలో పోలీసులు, కార్మికులు, రాజకీయ కార్యకర్తల మధ్య వాగ్వాదం, తోపులాట చోటుచేసుకుంది. బీఆర్ఎస్ నేతలను కూడా పోలీసులు అడ్డుకోవడంతో పరిస్థితి మరింత ఉద్రిక్తంగా మారింది. కార్మికులు, కార్యకర్తలు

నివాదాలతో ఆందోళన వ్యక్తం చేశారు. మధ్యపూర్ణం ముత్తోజిపేటకు చేరుకున్న కేంద్రమంత్రి బండి సంజయ్ శంకర్ గౌడ్ మృతదేహానికి నివాళులు అర్పించారు. డిపోకు తీసుకెళ్లకుండా అడ్డుకోవడంపై పోలీసులను ప్రశ్నిస్తూ ఆందోళన వ్యక్తం చేశారు. కార్మికులు, కుటుంబ సభ్యులు అభ్యర్థనను పరిగణించి తీసుకోవాలని ఆయన కోరారు. తీవ్ర ఉద్రిక్త పరిస్థితుల అనంతరం పోలీసులు, కుటుంబ సభ్యులు, ఆర్టీసీ జేపీసీ నేతల మధ్య చర్చలు జరగడంతో సమస్య పరిష్కారమైంది. అనంతరం కుటుంబ సభ్యులు అంత్యక్రియలకు అంగీకరించగా, శంకర్ గౌడ్ అంతిమయాత్ర నిర్వహించి చివరి కార్యక్రమాలు పూర్తిచేశారు. ఇక శంకర్ గౌడ్ మృతిపై ముఖ్యమంత్రి రేవంత్ రెడ్డి దిగ్భ్రాంతి వ్యక్తం చేశారు. కుటుంబానికి అన్ని విధాలుగా అండగా ఉంటామని హామీ ఇచ్చారు. ఆర్టీసీ కార్మికుల సమస్యల పరిష్కారానికి ప్రభుత్వం చిత్తుకొని ప్రయత్నిస్తుందని, చర్చల ద్వారా సమస్యలు పరిష్కరించుకుంటామని తెలిపారు.

## శంకర్ గౌడ్ మృతిపై డిప్యూటీ సీఎం భట్టి విక్రమార్క సంతాపం

- చర్చల ద్వారానే సమస్యల పరిష్కారం అన్న భట్టి
- ప్రాణాలు తీసుకోవడం సరైన మార్గం కాదని హితవు
- ఆర్టీసీ బలోపేతానికి హామీ



ఏప్రిల్ 24 (మన ప్రజాప్రతినిధి): ఆర్టీసీ డ్రైవర్ కోల శంకర్ గౌడ్ మృతిపై తెలంగాణ ఉప ముఖ్యమంత్రి భట్టి విక్రమార్క తీవ్ర సంతాపం వ్యక్తం చేశారు. సచివాలయంలో మంత్రుల బృందంతో కలిసి ఆర్టీసీ కార్మిక సంఘాల జేపీసీ నేతలతో భేటీ అయిన సందర్భంగా ఆయన ఈ వ్యాఖ్యలు చేశారు. సమస్యలు ఎంత క్లిష్టమైనా చర్చల ద్వారానే పరిష్కరించుకోవాలని, ప్రాణాలు తీసుకోవడం సరైన నిర్ణయం కాదని భట్టి విక్రమార్క హితవు పలికారు. ఇది ప్రజల ప్రభుత్వం అని, ఎవరినీ శత్రువులుగా చూడబోమని స్పష్టం చేశారు. గత పదేళ్లలో ఆర్టీసీ పరిస్థితి దెబ్బతిన్నదని, ఆ సమయంలో కార్మికుల పట్ల పాలకులు కఠినంగా వ్యవహరించారని ఆయన వ్యాఖ్యానించారు. తమ ప్రభుత్వం అలాంటి విధానాన్ని అనుసరించడని భరోసా ఇచ్చారు. వివిధ రాష్ట్రాల ఎన్నికల ప్రచారం, ఇతర ప్రభుత్వ కార్యక్రమాలతో బీజేపీ ఉన్న సమయంలో అకస్మాత్తుగా సమ్మె నిర్ణయం తీసుకోవడం వల్లే ఈ దుర్ఘటన జరిగిందని ఆవేదన వ్యక్తం చేశారు. శంకర్ గౌడ్ మృతి బాధాకరమని పేర్కొన్నారు. ఆర్టీసీని బలోపేతం చేయడం ప్రభుత్వ ప్రధాన లక్ష్యమని భట్టి విక్రమార్క తెలిపారు. కార్మికుల సమస్యలను సానుకూల దృక్పథంతో పరిష్కరిస్తామని, చర్చల ద్వారా సమస్యలకు పరిష్కారం కనుగొంటామని హామీ ఇచ్చారు. ప్రభుత్వం, కార్మిక సంఘాల మధ్య జరగబోయే చర్చలు కీలకంగా మారగా, ఈ సమావేశాలు ఆర్టీసీ సమస్యల పరిష్కారానికి మార్గం చూపే అవకాశం ఉందని భావిస్తున్నారు.

# మన ప్రజాప్రతినిధి

వివేక

## లిపోర్టర్లు కావాలను

### మన ప్రజాప్రతినిధి దినపత్రిక ఫ్రంట్ మీడియా

### ప్రజాప్రతినిధి టీ.వీ ఛానల్ లో

### తెలంగాణ, ఆంధ్రప్రదేశ్ రెండు రాష్ట్రాల్లో

### జిల్లా లిపోర్టర్లు, నియోజకవర్గాల వారిగా

### మండల్ వారిగా లిపోర్టర్లు కావాలను

### ఆసక్తిగలవారు సంప్రదించవలసి

### ఫోన్ నెంబర్

# Contact:

# 8886565384